

Popular Front of India

G-78,2nd Floor, Shaheen Bagh, Kalindikunj, Noida Road New Delhi- 110025

website: www.popularfrontindia.org email:popularfrontmail@gmail.com Tel: 011-29949902

پریس رلیز

نئی دہلی

۲۱ اپریل ۲۰۱۷

پاپولر فرنٹ کا بابرہ مسجد انہدام معاملے میں سپریم کورٹ کے فیصلے کا استقبال، کہا تاخیر سے ہوا انصاف

نئی دہلی: پاپولر فرنٹ آف انڈیا کے چیئرمین ای۔ ابوبکر نے اپنے ایک بیان میں سپریم کورٹ کے اس فیصلے کا استقبال کیا، جس میں لال کرشن اڈوانی، مرلی منو ہرجوشی اور اوما بھارتی جیسے بی جے پی کے سینئر لیڈران پر بابرہ مسجد انہدام معاملہ میں مجرمانہ سازش کا مقدمہ چلائے جانے کا حکم سنایا گیا ہے۔ ساتھ ہی انہوں نے اس فیصلے کو تاخیر سے ہونے والا انصاف قرار دیا۔

بد قسمتی کی بات ہے کہ ہندوستانی جمہوریت کے خلاف بدترین اور منظم طریقے سے انجام دئے گئے جرم پر فیصلہ سنانے میں ایک کورٹ کو ۲۵ سال لگ گئے۔ بابرہ مسجد انہدام اور اس کے بعد مسلمانوں کے خلاف تشدد کو بڑھا دینے والے اکثر مجرمین اقتدار میں آنے اور بنا کسی قانونی مداخلت کے کامیاب سیاسی زندگی گزارنے میں کامیاب رہے۔ یہ ایک ایسی ناکامی ہے جو ہمارے سیکولر جمہوری نظام کے لئے ناقابل تلافی نقصان کا باعث بنی ہے۔ اس معاملہ میں تاخیر کا الزام ہمارے عدالتی نظام کو نہیں دیا جاسکتا، کیونکہ ایسی متعدد مثالیں ہیں جہاں محض چند سالوں میں فیصلہ صادر کر دیا گیا، جیسے اکثر دھام مندر پر حملہ کا معاملہ۔ دراصل اس تاخیر کے پیچھے برسر اقتدار حکومتوں کی مجرموں کے خلاف کارروائی کرنے میں سیاسی منشا کی کمی رہے ہے۔ اگر بابرہ مسجد انہدام کے مجرموں کو اسی وقت سزا دے دی جاتی تو آنے والے دنوں میں ملک کو فسطائی طاقتوں کی فرقہ وارانہ منافرت کی کوششوں سے محفوظ رکھا جاسکتا تھا۔ درحقیقت سیکولر پارٹیوں کے موقع پرستانہ اور بے اصول موقف کے سبب ان مجرمان کو اپنے جرائم کے باوجود آزاد رہنے کا موقع حاصل ہوا۔

تاخیر سے ہی سہی، پر اس فیصلے سے ایک امید پیدا ہوئی ہے کہ ہم انصاف سے کم از کم ایک قدم ضرور قریب ہوئے ہیں۔ بلاشبہ اس سے عدلیہ پر

عوام کا یقین بحال ہوگا۔

ڈائریکٹر، میڈیا اور رابطہ عامہ

پاپولر فرنٹ آف انڈیا